

TALBA TAL-FIDILI

TNEJN TAL-25 ĠIMGHA MATUL IS-SENA

Ċel: Il-Mulej jistedinna biex inkunu dawl li jiddi quddiem il-bnedmin, biex jaraw l-għemil tajjeb tagħna u jagħtu gloriya lill-Missier tas-sema. Nitolbuh u ngħidulu:

R/. Aghmilna dawl għal hutna, Mulej.

1. Għall-Knisja, biex tkun dawl jiddi għall-bnedmin bit-tagħlim tagħha u bil-kuraġġ li tohroġ il-verità għall-beraħ quddiem il-gideb tal-ħażin, nitolbu. R/.

2. Għas-soċjetà ċivili, biex fiha jitnisslu sentimenti ta' fiduċja f'xulxin u hadd ma jqajjem għied kontra l-proxxmu meta dan ma jkun għamillu l-ebda hsara, nitolbu. R/.

3. Għall-familji, biex il-Mulej jimliehom bil-barka riservata għan-nies ġusti, u jħarishom fis-sliem u l-għaqda tal-membri tagħhom, nitolbu. R/.

4. Għal dawk li jsufri l-għira min-nies vjolenti, biex ipattu d-deni bil-ġid u jsibu fl-awtorità kostitwita min jiddefendihom b'mod ġust quddiem it-theddida tal-mibegħda, nitolbu. R/.

5. Għalina li nisimghu l-Kelma ta' Kristu f'din l-Ewkaristija, biex nagħtu widien u attenzjoni għaliha halli ma nitilfux il-ġid u d-doni li Alla jzejjen bihom lil min joqgħod għar-rieda tiegħu, nitolbu. R/.

Ċel: Mulej, inti għidtilna li dawk li huma safja f'qalbhom u ma jgħirux għal għajrhom jidhlu fis-saltna tiegħek. Agħtina li nkunu dawl bl-imġieba qaddisa tagħna, halli niddu quddiem il-bnedmin u ngħinuhom jagħti gloriya lill-Missier tas-sema. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

TLIETA TAL-25 ĠIMGHA MATUL IS-SENA

Ċel: Il-familja tad-dixxipli ta' Ġesù tinkludi mhux biss il-membri tal-familja tiegħu, imma fuq kollox lil daww kollha li jisimgħu l-Kelma tiegħu u jharsuha. Nitolbu biex aħna nsiru dixxipli veri ta' Ġesù b'ħajja li taqbel mat-tagħlim tal-Evangelju:

R/. Aghmilna dixxipli tiegħek, Mulej.

1. Biex il-Knisja tkun il-komunità miftuħa għal daww kollha li jridu jilqgħu lil Kristu f'ħajjithom, u tghinhom isibuh bix-xandir tal-Evangelju ta' salvazzjoni, nitolbu. *R/.*

2. Biex titwarrab it-tentazzjoni tal-kburija u tal-profitt ekonomiku mghaġġel, li bihom tinholoq sitwazzjoni ta' ingustizzja u inugwaljanza għal min hu batut fis-soċjetà, nitolbu. *R/.*

3. Biex il-Mulej ibierek il-hidma tal-katekisti tat-tfal, teenagers u zghazagh, l-aktar fil-preparazzjoni għas-sagrament tal-Konfermazzjoni, u biex l-istess katekisti jkunu midħla tal-Kelma ta' Kristu, nitolbu. *R/.*

4. Biex il-foqra u l-morda jsibu fil-Kelma ta' Ġesù l-faraġ u l-kuraġġ li għandhom bżonn, u jhossu l-qawwa tiegħu li tfejjaq u taħfer, nitolbu. *R/.*

5. Biex aħna jkollna l-atteggjament ta' Marija u tal-qraba ta' Ġesù, li niżlu biex jisimgħuh u jithalltu mad-dixxipli tiegħu, u hekk insiru membri tal-familja kbira ta' ħbiebu, nitolbu. *R/.*

Ċel: Mulej Ġesù Kristu, inti xandart il-bxara t-tajba lill-folol bil-guħ tal-Kelma, u dahhalt mad-dixxipli tiegħek lil Ommok Marija u lill-qrabatek li ġew jisimgħuk. Agħti lilna li nsibu l-ferħ merfugħ għal daww li jisimgħu l-Kelma tiegħek u jharsuha. Int li tghix u ssaltan għal dejjem ta' dejjem. *R/. Amen.*

TALBA TAL-FIDILI

ERBGHA TAL-25 ĠIMGHA MATUL IS-SENA

Ċel: Ġesù baghat lit-Tnax l-appostli biex ikeċċu x-xjaten u jfejju l-morda, u biex ihabbru l-miġja tas-saltna ta' Alla. Nitolbu biex aħna wkoll nifhmu l-missjoni tagħna li noħorġu fid-dinja u nxandru l-bxara t-tajba:

R/. Aghmilna appostli tas-saltna tiegħek, Mulej.

1. Hares lill-Papa, lill-isqfijiet u lis-sacerdoti fil-ħidma tagħhom biex jippriedkaw u jsalvaw lill-bnedmin mill-qawwa tax-xitan u jagħtuhom il-fejqan tal-ispirtu li hu l-bażi ta' kull fejqan veru tal-ġisem, nitolbu. R/.

2. Bieghed mill-politiċi tagħna l-falsità u l-gideb, u agħtihom qalb vera u sinċiera li thares biss lejn il-ġid komuni tas-soċjetà li huma jiggvernaw, nitolbu. R/.

3. Ipprovdi l-ghajxien lill-foqra tad-dinja, u la thallix li miljuni ta' nies innoċenti jsofru l-ġuħ u t-tbatija htija tal-egoizmu tal-ghonja, nitolbu. R/.

4. Eħles mill-periklu lil tant żgħażaġh li jaqgħu vittmi tad-droga u jispiċċaw jisirqu u jsawwtu persuni dgħajfa u anzjani, u bieghedhom mit-tentazzjoni tal-kriminalità li fiha jdaħħluhom dawk li juruhom il-vizzju tad-droga, nitolbu. R/.

5. Agħtina qalb ġeneruża u ħielsa minn kull rabta mal-ġid materjali, biex noħorġu fit-toroq tad-dinja bl-atteggjament ta' min hu fqir u nxandru bil-ferħ l-aħbar tas-salvazzjoni lil min irid jikkonverti u jemmen fl-Evangelju, nitolbu. R/.

Ċel: Mulej Ġesù, agħtina li nsiru evangelizzaturi tal-ferħ messjaniku li inti ġibt għal dawk li huma foqra, biex innisslu tama u kuragg f'min hu marid fl-ispirtu u fil-ġisem, u jfittex id-dawl inemnem tal-fidi fil-musbieh li hi l-Kelma tiegħek. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

HAMIS TAL-25 ĠIMGHA MATUL IS-SENA

Ċel: Il-fama ta' Ġesù waslet f'widnejn Erodi, li ried jarah mhux għax emmen fih imma għax xtaq jara mirakli. Nitolbu biex aħna nersqu lejn Ġesù bil-fidi vera ta' dawk li laqgħuh sinċerament bħala Messija u Mulej, li wettaq dak kollu li habbar Ġwanni l-Battista u l-profeti tal-imghoddi:

R/. Mulej, għinna biex narawk u nemmnu fik.

1. Għal dawk kollha li jemmnu fi Kristu, biex jibnu l-fidi tagħhom fuq is-smiegh tal-Kelma tiegħu, u mhux għax jaħsbu li Kristu se jsolvilhom il-problemi kollha tal-ħajja bil-qawwa tal-mirakli tiegħu, nitolbu. R/.

2. Għall-umanità li taħseb li tista' tbiddel l-istorja u ż-żminijiet bil-progress ekonomiku, biex tagħraf il-veru gherf li jitlob rispettu lejn il-pjan ta' Alla fil-holqien, nitolbu. R/.

3. Għal kull min jithabat u jahdem biex itejjeb il-kundizzjoni tiegħu u tal-familja, biex jikseb il-frott tal-ħidma tiegħu imma jfittex fuq kolloxx li jbiegħed il-frugħa tal-kilba tal-ġid materjali, nitolbu. R/.

4. Għaż-żgħażaġh, biex ma jgħix biss il-pjaċir tal-mument bla ebda riferiment għal ħajja ta' valuri u għal futur li jitlob saġrifċċju u impenn, nitolbu. R/.

5. Għalina biex nifhmu li kolloxx hu frugħa, u li għalhekk ma għandniex naqtgħu qalbna quddiem l-isforzi sinċieri tagħna meta dawn ma jsehhux, jew insibu min ifixkilna jew jgħir għalina, nitolbu. R/.

Ċel: O Alla, int is-sid taż-żmien u l-ġrajja, f'idejk hi l-istorja tal-bnedmin u s-salvazzjoni tagħhom. Agħtina l-gherf li ġej mis-sema biex naghmlu użu tajjeb taż-żmien u biex nilqgħu b'qalb umli lil Ibnek Ġesù, li ma ġiex fid-dinja biex juri l-kobor tiegħu imma biex ifejjaq lill-fqajrin. Hu li jgħix u jsaltan għal dejjem ta' dejjem. R/. Amen.

TALBA TAL-FIDILI

ĠIMGHA TAL-25 ĠIMGHA MATUL IS-SENA

Ċel: L-istqarrija ta' fidi ta' Pietru f'Ġesù bħala l-Kristu ta' Alla twassal lil Ġesù biex juri l-vera identità tiegħu bħala Messija: dik li jkun imsallab, imut u jirxoxta. Nitolbu biex aħna nagħmlu stqarrija ta' fidi li tghinna ngħixu fid-dawl tal-misteru tal-Ghid tiegħu:

R/. Ġesù, inti l-Kristu ta' Alla.

1. Għall-Papa, biex fl-istqarrija tal-fidi tiegħu fi Kristu jkun ta' dawl u tama għall-insara biex jgħixu b'mod shih il-mixja tagħhom wara Ġesù fil-misteru tal-Ghid tiegħu, nitolbu. *R/.*

2. Għall-mexxejja tan-nazzjonijiet, biex jifhmu li l-mandat tagħhom li jiggvernaw għal tul ta' żmien jitlob minnhom li joffru servizz lis-soċjetà, u jitgħallmu jqisu b'mod prudenti l-valur tad-deċiżjonijiet tagħhom u l-konsegwenzi li jistgħu jgħibu fil-futur, nitolbu. *R/.*

3. Għal min jibza' mill-futur, għal min qata' qalbu quddiem id-diffikultajiet tal-ħajja, biex jemmen li Alla hu sid iż-żmien u li jaħdem dejjem favur il-ġid tal-bniedem, nitolbu. *R/.*

4. Għal kull min hu ippersegwitat minhabba l-fidi tiegħu fi Kristu, biex jgħix f'attegġjament tad-dixxiplu li jimxi wara l-Mulej fit-triq tas-salib u jibqa' jistqarr li fi Kristu biss hemm is-salvazzjoni, nitolbu. *R/.*

5. Għalina miġburin għal din l-Ewkaristija, biex nagħrfu lil Kristu bħala l-Mulej u l-Feddej tagħna u nagħtu xhieda pubblika tal-fidi tagħna wkoll quddiem ir-realtà tas-salib, nitolbu. *R/.*

Ċel: Mulej Ġesù, inti l-Kristu ta' Alla. Int urejt li bħala Messija ridt tilqa' s-salib u l-mewt biex tifdina. Agħtina l-kuraġġ li jigi mill-fidi, biex nistqarruk bħala Salvatur u nimxu warajk bil-fedeltà. Int li tgħix u ssaltan għal dejjem ta' dejjem. *R/. Amen.*

TALBA TAL-FIDILI

SIBT TAL-25 ĠIMGHA MATUL IS-SENA

Ċel: L-Iben ta' Alla ħalla lilu nnifsu jiġi mogħti f'idejn il-ħżiena u jkun maqtul. Kien b'din l-offerta spontanja ta' mħabba li aħna ġejna mifdija. Nitolbu biex nifhmu l-valur tal-ġhotja ta' Kristu u ngħixuha wkoll fl-esperjenza tal-ġhotja tagħna nfusna:

R/. Int li tajt lilek innifsek għalina, ismagħna.

1. Imla bil-kuraġġ lill-mexxejja tal-Knisja tiegħek, biex ma jibzghux ixandru s-salib tiegħek li inti lqajt liberament u li fih tajtna l-veru ħelsien tagħna, nitolbu. R/.

2. Dawwal u reġġa' għall-verità lil dawk il-persuni li huma għedewwa tas-salib tiegħek u li jaqdu kultura li trid twarrbek fil-ġenb għax tibza' mis-sagrifiċċju, nitolbu. R/.

3. Agħti għerf liż-żgħażaġh tagħna biex ma jahlux żoghżithom fil-frugħa, imma jqisu l-valur tal-ħajja awtentika li ma tinbeniex fuq divertiment bla rażan, imma fuq impenn u preparazzjoni serja, nitolbu. R/.

4. Qawwi lill-anzjani tagħna biex, quddiem il-biża' tal-mard u tal-mewt, ikomplu jemmnu fil-valur tal-ħajja sal-aħħar nifs, u jirringrazzjawk ta' kemm waqaft magħhom u għinthom jagħmlu ġid u jhobbu, nitolbu. R/.

5. Ifthilna mohħna biex nifhmu l-valur taż-żmien, u ma niskandalizzawx ruħna quddiem is-salib tiegħek li ta' spiss narawh jiddi fil-ħajja tagħna, nitolbu. R/.

Ċel: Mulej Ġesù, inti rbaħt il-mewt u dawwalt il-ħajja permezz tal-Evangeliu. Agħtina l-għerf tal-Ispirtu biex la ħajja u lanqas mewt ma jbiegħduna minn imħabbtek. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

IS-SITTA U GHOXRIN HADD MATUL IS-SENA (Ċ)

Ċel: Alla jiddefendi lill-foqra quddiem is-setghana u l-ghonja li jisfruttawhom. Fil-parabbola tal-ghani u Lazzru, Ġesù jurina kif Alla jimla bil-ġid lil min hu bil-ġuħ u lill-ghonja jibghathom barra mis-saltna tiegħu b'xejn. Nitolbuh biex ikollna qalb twajba u ġeneruża ma' Kristu li jħabbat il-bieb ta' qalbna fil-persuna tal-foqra tiegħu:

R/. Mulej, iddefendi lill-foqra tiegħek.

1. Ghin lill-isqfijiet u s-sacerdoti tal-Knisja tiegħek biex jghixu fil-ġustizzja, hniena, fidi, karità, sabar u umiltà fuq l-eżempju ta' Kristu li xejjen lulu nnifsu fl-umanità tiegħu, nitolbu. R/.

2. Ikkonvinċi l-fehma ta' min ghandu f'idejh ir-rizorsi ekonomiċi tad-dinja biex ma jużahomx biss għall-profitt tiegħu, imma jahseb ukoll f'min hu fqir u bil-ġuħ htija tal-ingustizzja soċjali, nitolbu. R/.

3. Isma' l-karba ta' miljuni ta' bnedmin li jittallbu l-hobż ta' kuljum fit-toroq tal-bliet kbar, għax kellhom jaharbu minn pajjiżhom htija tal-isfruttament u l-gwerer li huma rżultat tal-egoizmu ta' min irid jakkapparra l-ġid, nitolbu. R/.

4. Bierek il-hidma ta' min jiddedika hajtu għall-volontarjat favur il-foqra fil-kamp mediku, sanitarju, soċjali u assistenzjali, ukoll meta din il-hidma ma jagħmilhiex neċessarjament għal motivi reliġjużi, nitolbu. R/.

5. Nissel fina kuxjenza tar-responsabilità tagħna fid-dnub kollettiv tal-ingustizzja soċjali, halli ma nappoġġjawx lil min jurina hajja komda li fiha jkollna ż-żejjed u nhallu lill-oħrajn jittallbu l-loqom tal-hobż, nitolbu. R/.

Ċel: O Alla, inti tajt isem lill-fqir tiegħek Lazzru u hallejt bla isem lill-ghani li ma riedx jghinu. Wassal il-ġustizzja tiegħek favur il-maħqurin kollha tad-dinja, waqqaf il-kilba bla sens għall-ġid u r-rikkezzi li bihom miljuni ta' persuni jithallew f'faqar degradanti. Agħtina li nwieġbu għall-Kelma tiegħek biex nagħmlu karità għax nafu li għad tiġġudikana biss fuq dan fl-aħħar jum. Bi Kristu Sidna. R/. Amen.

TALBA TAL-FIDILI

21 ta' Settembru FESTA TA' SAN MATTEW, APPOSTLU U EVANGELISTA

Ċel: Ġesù gie fid-dinja biex isejjah lill-midinbin. Fosthom hu sejjah għal warajh lil Mattew il-pubblikan, u miegħu ikkonverta bosta pubblikani u midinbin. Nitolbuh biex ahna naghmlu esperjenza tal-ħbiberija tiegħu li jrid ikun it-tabib ta' ruħna:

R/. Mulej, sejjah lilna midinbin biex niġu warajk.

1. Agħti qalb kollha ħniena lis-saċerdoti ministri tiegħek, biex iwasslu l-fejtan u l-faraġ spiritwali lil dawk li jersqu lejnk niedma minn dnubiethom, nitolbu. R/.

2. Wassal lill-bnedmin biex jilqgħu lil xulxin bl-imħabba u jzommu spirtu wieħed fir-rabta tas-sliem, nitolbu. R/.

3. Dawwal lil-leġislaturi biex ifasslu liġijiet ġusti dwar ħlas ta' taxxi, biex iċ-ċittadini jiġu edukati kif iroddu lill-istat dak li ġustament hu dovut mingħajr ma jkun mghobbija b'pizijiet ekonomiċi li ma jifilħux għalihom, nitolbu. R/.

4. Lil min iħossu mbiegħed mill-Kelma tiegħek agħtih il-kuraġġ li jersaq lejnk Kristu li jrid ifejqu bħal tabib tas-sema, billi jistqarr bl-umiltà li hu midneb u jikseb maħfra fis-sagrament tal-qrar, nitolbu. R/.

5. Thalliniex niġgudikaw lil min narawh jithallat mal-midinbin, biex niftakru li Kristu ma ġiex fid-dinja għal min jippretendi li hu ġust imma għal min ifittex il-fejtan tal-ispirtu, nitolbu. R/.

Ċel: Mulej Ġesù Kristu, f'San Mattew inti tajtna evangelista li ikkonverta minn publikan biex isir appostli tiegħek, agħtina li bħalu nxandru l-ghemejjel kbar tal-ħniena tiegħek magħna u li nħarsu l-liġi l-ġdida tal-beatitudni li int ħabbartilna. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

29 ta' Settembru **FESTA TAL-ARKANĠLI MQADDSA** **MIKIEL, GABRIJEL U RAFEL**

Ċel: Infahhru u nbierku lil Alla flimkien mal-Angli tiegħu li jaqduh lejl u nhar, u li bihom Alla għoġbu jwassal ir-rieda tiegħu lill-bnedmin biex jurihom il-kobor tiegħu, il-qawwa tiegħu, u l-hniena tiegħu li tfejjaqhom. Nitolbuh u ngħidulu:

R/. Mal-angli nfahhruk u nberkuk.

1. Int li urejtna fl-Arkanglu San Mikiel il-kobor tiegħek bħala Alla fil-ġlieda kontra Satana, għin lill-Knisja tiegħek fil-ġlieda tagħha kontra l-qawwiet tad-dlamijiet li jhedduha fil-fedeltà tagħha lejn Kristu, nitolbu. R/.

2. Int li urejtna fl-Arkanglu San Gabrijel il-qawwa tiegħek bħala Alla, b'mod partikulari fil-misteru tal-Inkarnazzjoni ta' Ibnek, għin lill-mexxejja tal-ġnus biex ma jafdawx fil-qawwa qerrieda tal-armi, imma jsibu t-triq umli tal-paċi li għabilna Kristu, nitolbu. R/.

3. Int li bghatt lill-Arkanglu San Rafel biex ifejjaq lil missier Tobija u jakkumpanja liż-żagħżuġ fil-vjaġġ tiegħu u fil-barka taż-żwieġ tiegħu, fejjaq il-morda u bieghed mill-miżżewġin l-ispirtu hażin tal-firda u l-qerda tar-rabta taż-żwieġ skond il-ħsieb ta' Kristu, nitolbu. R/.

4. Int li ferraħt lid-dinja bil-kant tal-Angli fit-twelid ta' Kristu, imla lill-imnikktin bil-ferħ u t-tama tas-salvazzjoni, nitolbu. R/.

5. Int li trid takkumpanjana bl-interċessjoni tal-Angli messagġiera tiegħek, agħtina l-ferħ li nhossu l-għajjnuna tal-prezenza tagħhom f'ħajjitna, l-aktar fit-taqbida tagħna kontra x-xitan u d-dnub li jbieghedna minnek, nitolbu. R/.

Ċel: O Alla kbir u qawwi, lilek jaqduk l-Angli u l-Arkangli, il-Kerubini u s-Serafini, li lejl u nhar ifahhruk. Ilqa' l-qima li noffrulek f'din l-Ewkaristija u sieheb it-talb tagħna ma' dak tal-Angli li jitla' quddiemek bħal incens ifuħ. Bi Kristu Sidna. R/. Amen.